

रस्ते विकास योजना २००१-२१ मध्ये
राज्यमार्ग क्र.१४१ ते जरंडेश्वर साखर
कारखाना रस्ता ग्रामीण मार्ग दर्जा
मिळणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक: रवियो-२०१४/प्र.क्र.०८/नियोजन-२
मंत्रालय, मुंबई-४०० ०३२
दिनांक- २५ ऑक्टोबर, २०१७.

पहावे :- १) मुख्य अभियंता, सार्वजनिक बांधकाम प्रादेशिक विभाग, पुणे यांचे पत्र क्र.मुअ (पुणे)/
का-२/५०/२८६६/२०१५ दिनांक ०६/०६/२०१७.

प्रस्तावना :-

रस्ते विकास योजना २००१-२१ मध्ये राज्यमार्ग क्र.१४१ ते जरंडेश्वर साखर कारखाना रस्ता या रस्त्यास ग्रामीण मार्ग दर्जा मिळणेबाबत प्रस्ताव संदर्भाधीन पत्रान्वये मुख्य अभियंता, सार्वजनिक बांधकाम प्रादेशिक विभाग, पुणे यांच्याकडून शासनास प्राप्त झाला आहे.

सदर रस्ता २.५०० कि.मी.लांबीचा आहे. या रस्त्याचा उपयोग कर्पेवस्ती व कारखान्यास ऊस वाहतुकीसाठी होतो. या रस्त्यावर वाहतुक वदळ प्रचंड आहे. तसेच सदर रस्ता सुधारण्याचे काम सन २०१७-१८ चे अर्थसंकल्पात मंजूर असून बाब क्र.४६९३ पान क्र.३६७ असा आहे. सदर रस्ता सुधारणा करणेबाबत स्थानिक लोकप्रतिनिधी वारंवार मागणी करत आहेत. त्यानुषंगाने सदर २.५०० कि.मी. लांबीचा रस्ता ग्रामीण मार्ग म्हणून रस्ते विकास योजना २००१-२१ मध्ये समाविष्ट करण्याचे शासनाच्या विचाराधीन होते.

शासन निर्णय :-

सदर प्रस्तावात नमूद केलेली माहिती विचारात घेऊन, राज्यमार्ग क्र.१४१ ते जरंडेश्वर साखर कारखाना रस्ता एकूण लांबी २.५०० कि.मी. (साखळी क्र. ०/०० ते २/५००) ग्रामीण मार्ग क्र.१८२ म्हणून रस्ते विकास योजना २००१-२१ मध्ये समाविष्ट करण्यात येत आहे. परिणामी सातारा जिल्ह्यातील ग्रामीण मार्ग दर्जाच्या रस्त्यांच्या लांबीमध्ये २.५०० कि.मी. इतकी वाढ होऊन जिल्ह्यातील ग्रामीण मार्गांची एकूण लांबी (७१११.४३ + २.५००) म्हणजेच ७११३.९३ कि .मी .इतकी होईल.

हा शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यांत आलेला असून त्याचा सांकेतांक क्रमांक २०१७१०२५१७००१९१७१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रशांत पाटील)

अवर सचिव (नियोजन), महाराष्ट्र शासन

प्रति,

- १) मुख्य अभियंता, सार्वजनिक बांधकाम प्रादेशिक विभाग, पुणे (यांनी सदर शासन निर्णयानुसार रस्ते विकास योजना २००१-२०२१ च्या सूचीमध्ये नोंद घ्यावी व नकाशामध्ये बदल करावा. तसेच केलेल्या कार्यवाहीचा अहवाल शासनास सादर करावा)
- २) उप सचिव, ग्रामविकास विभाग, मंत्रालय, मुंबई.
- ३) विभागीय आयुक्त, पुणे .
- ४) अधीक्षक अभियंता, सा.बां.मंडळ, सातारा (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करण्यात यावा. तसेच केलेल्या कार्यवाहीचा अहवाल शासनास सादर करावा)
- ५) जिल्हाधिकारी, सातारा.
- ६) मुख्य कार्यकारी अधिकारी, जिल्हा परिषद सातारा.
- ७) कार्यकारी अभियंता, सार्वजनिक बांधकाम विभाग, सातारा (दक्षिण विभाग).
- ८) संचालक, माहिती व जनसंपर्क संचालनालय, मंत्रालय, मुंबई
- ९) रस्ते विकास योजना २००१-२०२१ ची नस्ती.
- १०) निवडनस्ती.